

श्री.संजय वामन त्रिभुवन उपाध्यापक जिल्हा परिषद
प्राथ.शाळा शिर्डी ता.राहाता जिल्हा अहमदनगर
यांनी शालेय कामी केलेल्या गैरवर्तनाबाबत
त्यांचेवर ठेवण्यात आलेल्या दोषारोपांवरील
विभागीय चौकशी व न्यायालयीन निकालाचे
निष्कर्षावर कार्यवाही करणे बाबत.

जिल्हा परिषद अहमदनगर
शिक्षण विभाग प्राथमिक
आदेश क्र.कार्या/खाचौ/०८१४/२६४०२३
दि.१९/०५/२०२३

- संदर्भ:-१. या कार्यालयाचे आदेश क्र. कार्या/पीबीएस/४१७/२०१४ दि.२४/०६/२०१४
२.इकडील दोषारोप क्र.कार्या/खाचौ/७८३/२०१५ दि.०९/११/२०१५
३. सहा.आयुक्त (चौकशी) नाशिक विभाग नाशिक यांचेकडील चौकशी अहवाल
जा.क्र.विशा/खाचौ/सीआर/१३३/२०१६ दि.२४/३/२०१७
४. मा.न्यायदंडाधिकारी ,प्रथमवर्ग दंडाधिकारी (न्यायालय क्र.३) यांचे न्यायालय ता.राहाता यांचे
कडील फौजदारी खटला क्र.४३६३/२०१३ चा निकाल दि.१७/०५/२०२२
५.विभागीय चौकशी नियम पुस्तिका १९९१ प्रकरण ७ परिच्छेद ४
६.म.जि.प.सेवा (शिस्त व अपील) नियम १९६४ चे नियम ६ (९)
७. म.जि.प.सेवा (शिस्त व अपील) नियम १९६४ भाग ३ मधील नियम ५

श्री.संजय वामन त्रिभुवन,उपा. जि.प.प्राथ.शाळा सावळी विहिर खुर्द ता.राहाता हे जि.प.प्राथ शाळा शिर्डी
ता.राहाता येथे कार्यरत असताना गटशिक्षणाधिकारी राहाता व विस्तार अधिकारी यांचेशी अर्वाच्य भाषेत बोलणे,
शिबीगाळ करणे, महिला शिक्षकांना दबावास पात्र करणे, खोट्या तक्रार अर्जावर स्वाक्षरी घेऊन घेऊन वरिष्ठ
कार्यालयास सादर करणे,मुख्याध्यापकांना शिबीगाळ करुन मारहाण करणे आदी गैरवर्तन प्रकरणी दि.२४/०६/२०१४
रोजी निलंबित करण्यात आलेले आहे.

महाराष्ट्र जिल्हा परिषदा जिल्हा सेवा (शिस्त व अपील) १९६४ चे नियम ६(२) नुसार त्यांना दि.०९/११/२०१५ रोजी
दोषारोप निश्चित करण्यात येऊन त्यांना बजावण्यात आलेले आहेत व अभिकथन करण्याची संधी देण्यात आलेली आहे.
सदरचे दोषारोप श्री.त्रिभुवन यांनी नाकारले असले कारणाने त्यांचे विरुद्ध दि.०७/०५/२०१६ रोजी विभागीय चौकशी करणे
कामी सहा.आयुक्त (चौकशी) नाशिक विभाग नाशिक यांची नियुक्ती करण्यात आलेली आहे.

सहा.आयुक्त (चौकशी) नाशिक विभाग नाशिक यांचा दि.२४/०३/२०१७ चौकशी अहवालाचा निष्कर्ष प्राप्त झालेला
आहे सदर अहवालान्वये श्री.संजय वामन त्रिभुवन,उपा.याचेवर ठेवण्यात आलेल्या एकुण ०२ आरोपांपैकी आरोप क्रमांक १
अ) मा.न्यायालय राहाता येथे खाजगी गुन्हा क्रमांक ४३६३/२०१३ दाखल असलेने सदर प्रकरणी सद्यस्थिती न्यायप्रविष्ट
असल्याचे स्पष्ट होत आहे त्यामुळे या प्रकरणी अभिप्राय देणे उचित नसले बाबत निष्कर्ष नोंदविलेला आहे. तसेच १ ब) या
आरोपाबाबत कोणतेही परिस्थितीजन्य पुरावे अथवा साक्षीदार उपलब्ध नसल्याने आरोप क्रमांक १ ब सिद्ध होत नसले बाबत
निष्कर्ष नोंदविलेला आहे. तसेच आरोप क्रमांक २ बाबतही आरोप सिद्ध होत नसले बाबत चे निष्कर्ष नोंदविलेले आहेत.

तसेच मा.न्यायदंडाधिकारी ,प्रथमवर्ग दंडाधिकारी (न्यायालय क्र.३) यांचे न्यायालय ता.राहाता येथे फौजदारी खटला
क्रमांक ४२६३/२०१३ अन्वये श्री.संजय सखाहरी थोरात विरुद्ध श्री संजय वामन त्रिभुवन यांचा खाजगी दावा सुरु होता. त्याचा

निकाल दि.१७/०५/२०२२ रोजी लागला असून निकाल पुढील प्रमाणे आहे. “आरोपी संजय वामन त्रिभुवन यांची भारतीय दंड संहिता १८६० चे कलम ३२३, ५०४, ५०६ आणि ४२७ अन्वये शिक्षापात्र अपराधातून फौजदारी प्रक्रिया संहिताचे कलम २५५(१) प्रमाणे निर्दोष मुक्तता करण्यात येत आहे.”

सबब मी मुख्यकार्यकारी अधिकारी जिल्हा परिषद अहमदनगर म.जि.प.सेवा (शिस्त व अपील) नियम १९६४ भाग ३ मधील नियम ५ अन्वये प्रदान करण्यात आलेल्या अधिकाराचा वापर करून विभागीय चौकशी नियम पुस्तिका १९९१ प्रकरण ४ मधील परिच्छेद ४.७ व प्रकरण क्र.७ मधील ७.१ तरतुदी नुसार श्री.संजय वामन त्रिभुवन यांचे संदर्भातील दोषारोपाचे सहा.आयुक्त (चौकशी) नाशिक विभाग नाशिक यांचेकडील निष्कर्षास व मा.न्यायदंडाधिकारी, प्रथमवर्ग दंडाधिकारी (न्यायालय क्र.३) यांचे निर्णयास सहमती दर्शविण्यात येऊन श्री.संजय वामन त्रिभुवन उपाध्यापक यांना शिस्तभंग कारवाईतून दोषमुक्त करत आहे.

तसेच महाराष्ट्र नागरी सेवा (पदग्रहण अवधी स्वीयेत्तरसेवा आणि निलंबन बडतर्फी सेवेतून काढून टाकणे यांच्या काळातील प्रदाने) नियम १९८१चे नियम ७२(३) मधील तरतुदी नुसार श्री.संजय वामन त्रिभुवन उपाध्यापक यांना दोषमुक्त केले असले कारणाने त्यांचा दि. २४/०६/२०१४ ते दि.३१/०३/२०१६ अखेर एकूण १ वर्ष ०९ महिने ०७ दिवस सेवानिलंबन कालावधी हा सेवेच्या सर्व प्रयोजनार्थ कामावर व्यतित केलेला कालावधी म्हणून नियमित करणेत येत आहे.

सदर आदेशाची नोंद श्री.संजय वामन त्रिभुवन, उपाध्यापक यांचे मुळ सेवापुस्तकात घेण्यात यावी सदरचा आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 20230519160065..... असा आहे.



(आशिष येरेकर भा.प्र.से)
मुख्य कार्यकारी अधिकारी
जिल्हा परिषद अहमदनगर

प्रति,

श्री.संजय वामन त्रिभुवन, उपा.जिल्हा परिषद प्राथ.शाळा सावळी विहीर खुर्द, ता.राहाता.जि.अहमदनगर
द्वारा व प्रत :- गटशिक्षणाधिकारी पंचायत समिती राहाता.

२/- सदरचा आदेशाची नोंद संबंधितांचे मुळसेवा पुस्तकात घेण्यात यावी .सदर आदेशाची प्रत श्री.संजय वामन त्रिभुवन, उपा.यांना बजावणेत येऊन दुय्यम प्रतिवर त्यांची दिनांकीत स्वाक्षरी घेऊन दुय्यम प्रत इकडेस सादर करण्यात यावी.



(आशिष येरेकर भा.प्र.से)
मुख्य कार्यकारी अधिकारी
जिल्हा परिषद अहमदनगर